

विशेषण

विशेषण किसे कहते हैं?

जो शब्द किसी संज्ञा या सर्वनाम की विशेषता बताये उसे विशेषण कहते हैं।

जैसे 1) वह निडर थी।

2) कहानी प्रेरक है।

3) आम लाल हैं।

इन वाक्यों में निडर, प्रेरक और लाल शब्द विशेषण हैं।

विशेषण के भेद ।

विशेषण के चार भेद होते हैं।

1. गुणवाचक
2. संख्या वाचक
3. परिमाण वाचक
4. सार्वनामिक या संकेतवाचक

1. गुणवाचक विशेषण :- जिन शब्दों से संज्ञा या सर्वनाम के गुण या दोषों का बोध हो, उन्हें गुणवाचक विशेषण कहते हैं। जैसे :- झूठा आदमी, मीठा आम, बूढ़ा व्यक्ति, लाल कमीज़ आदि में झूठा, मीठा, बूढ़ा, लाल आदि गुणवाचक विशेषण हैं।

2. संख्यावाचक विशेषण :- जो शब्द किसी संज्ञा या सर्वनाम की संख्या का ज्ञान कराये उसे संख्यावाचक विशेषण कहते हैं। जैसे:- पांच लड़के, दस कमरे कई लोग आदि।

इसके दो भेद हैं;

1. निश्चित संख्यावाचक:- जो शब्द किसी संज्ञा या सर्वनाम की निश्चित संख्या का ज्ञान कराये उसे निश्चित संख्यावाचक विशेषण कहते हैं। जैसे:- पांच लड़के, दस कमरे, कई लोग आदि।

2. अनिश्चित संख्यावाचक:- जो शब्द किसी संज्ञा या सर्वनाम की निश्चित संख्या का ज्ञान न कराये उसे अनिश्चित संख्यावाचक विशेषण कहते हैं। जैसे सभी छात्र, कई दिन, कुछ लोग आदि।
3. परिमाणवाचक विशेषण :- जो शब्द संज्ञा या सर्वनाम की माप या तोल सम्बन्धी विशेषता को प्रकट करें उन्हें परिमाणवाचक विशेषण कहते हैं। जैसे:- दो किलो फल, चार मीटर कपड़ा आदि।

इसके भी दो भेद हैं।

1. निश्चित परिमाणवाचक विशेषण
2. अनिश्चित परिमाणवाचक विशेषण

1 निश्चित परिमाणवाचक विशेषण:- जो विशेषण शब्द संज्ञा या सर्वनाम की निश्चित परिमाण सम्बन्धी विशेषता को प्रकट करें उन्हें निश्चित परिमाणवाचक विशेषण कहते हैं। जैसे:- दो किलो, चार मीटर आदि।

2. अनिश्चित परिमाणवाचक विशेषण:- जो विशेषण शब्द संज्ञा या सर्वनाम की अनिश्चित परिमाण सम्बन्धी विशेषता को प्रकट करें उन्हें अनिश्चित परिमाणवाचक विशेषण कहते हैं। जैसे:- थोड़ा नमक, कम चीनी, बहुत लोग, जरा सा घी आदि।

4. सार्वनामिक या संकेतवाचक:- जो सर्वनाम शब्द संज्ञा से पहले लग कर इसकी विशेषता बताते हैं, वे सार्वनामिक या संकेतवाचक विशेषण कहलाते हैं। जैसे वह लड़का आज ही आया है। इन पुस्तकों को अलमारी में रख दो।

प्रश्नावली

1. विशेषण शब्द पर गोल लगाओ।

1. लाल, लाली
2. हरा हरियाली
3. चोरी, चोर
4. ईमानदारी, ईमानदार

2. वाक्यों में से विशेषण छाँट कर उसका भेद लिखो।

वाक्य	विशेषण	भेद
1. रमेश सुन्दर लड़का है।
2. थोड़ी सी चीनी लाकर दो।
3. वहाँ बहुत से लोग खड़े थे।
4. चार सेब टोकरी में हैं।

3. कोष्ठक में दिये शब्दों के उपयुक्त रूप भरकर वाक्य पूरा करो

1. राजा बहुत था।। (दया)
2. सभी में एकता होनी चाहिए। (राष्ट्र)
3. वह आदमी है। (झूठ)
4. दहेज का लेन देन बुराई है। (समाज)

उत्तर

1.

1. लाल
2. हरा
3. चोर
4. ईमानदार।

2.

- (1). सुन्दर , गुणवाचक
- (2) थोड़ी सी, अनिश्चित परिमाणवाचक विशेषण
- (3) बहुत से, अनिश्चित संख्यावाचक विशेषण
- (4) चार, निश्चित संख्यावाचक विशेषण

3.

- (क) दयालु
- (ख) राष्ट्रीय
- (ग) झूठा
- (घ) सामाजिक

राजकुमार

हिंदी अध्यापक

स.स.स.स्कूल हाड़ा (पठानकोट)